

Undirklæði, dansur og karaoke í Mentanarhúsinum

Mentanarhúsinum í Fuglafirði er leygarkvøldið karmur um DJ-show, dansishow, karaokekapping og mótasýning við undirklæðum. James Olsen verður vertur á tiltakinum og hann skipar saman við Mark Joensen fyri karaoke-kappingini, og fara m.a. at spæla spildurnýggj hittløg o.a. Underwear í Klaksvík skipar fyri mótasýningini av lingerie.

Dansigenturnar eru millum annað kendar fyri sínar framúrskarandi framførslur á Hotel Føroyum í sambandi við jólaborðhaldini í fjør. Tiltakið verður í Mentanarhúsinum í Fuglafirði leygarkvøldið 13. januar kl. 23:30.

Skipað er fyri bussambandi. Fyreikararnir heita á fólk, um at bíleggja pláss beinanvegin av tí, at bussarnir koyra bert um nóg nógv tekna seg.

Tilmelding er á: Havnarleiðin 59 59 59, Vága/Vestmannaleiðin 21 77 72, Eysturoyaleiðin 50 52 20 og Klaksvíksleiðin 50 52 20

– Teir føða seg við tí teir

**Línubáturin
Norðsøki av
Selatrað hevði
eitt gott ár í fjør.
Hetta árið er
somuleiðis
byrjað væl!**

ÚTRÓÐUR

Snorri Brend
snorri@sosialurin.fo
Mynd: Jens Kr. Vang

Eiði: Teir eru komnir at landi fyri løtu síðani, teir fyra menninir umborð á línubátinum Norðsøka.

Tey 9000 pundini eru avreidd til virkið Batafiskur henda fríggjamorgunin, og teir takast við okkurt í maskinuni.

Veðurmenninir boða frá meiri vindi um kvøldið, og tí verður eingin túrur beint nú, hóast streymurin er í minking.

- Tá streymurin er nógvur, riggar ikki so væl við línuni her norðanfyr, sigur Asbjørn Djurhuus úr Tjørnuvík, sum er útgerðarmaður hjá Norðsøka.

Saman við tveimum av brøðrum sínum og einum manni úr Svínøi keyptu teir bátin fyri skjótt 10 árum síðani.

Norðsøki hevur vanliga 50 stampar við, onkutíð 54, tá teir leggja frá landi. Við umborð eru vanliga fyra mans, meðan tveir eru í landi.

Føða seg

Norðsøkihevvurveriðheima-hoyrandi á Eiði í mong ár, men nú er tað felagið Bakur á Selatrað sum hevur átt bátin síðani 1997.



Hann er bygdur fyri 65 árum síðani – í 1942 – og er í roynd og veru helst elsti línubáturin í landinum.

Hóast hetta er hann í góðum standi, sær væl út – ja, og fiskar haraftrat sera væl!

Tað er helst so, sum Asbjørn Djurhuus sjálvur

tekur til:

- Teir føða seg so við tí, teir fáa!

Fiskaðu fyri 6 mió

Nú vit eru farin inn í eitt nýtt ár, er vanligt at líta aftur um bak. Tað hevur Asbjørn eisini gjørt, tá

talan er um veiðu og úrslit hjá Norðsøka.

Hann kann bara staðfesta, at árið í fjør royndist avbera væl.

Teir hava fiskað fyri nær-um 6 mió. kr. og manning-arpaturin var oman fyri 400.000 kr.

- So tað er ikki heilt av

leið, slær Asbjørn fast.

Vestligur

Fyrstu dagarnir í hesum árinum hava verið góðir til veður, og í lötuni er streymurin eisini til vildar hjá línubáttunum.

Tá vit vitjaðu á Eiði

fríggjadagin høvdu teir verið tveir túrar til útróðrar í ár – hósdagin og fríggjadagin í teirri vikuni. Talan var um tveir rættiliga góðar túrar.

Norður úr Barinum hava teir fingið rættiliga góða og stóra hýsu, og teir høvdu sjálvandi havt hug at lagt